

ಕ್ರಿಸ್ತಯೆಣ್ಯಾಚ್ಯಾ ಕಾಳಾಚೊ ದುಸ್ರೊ ಆಯ್ತಾರ್

04, ದಶೆಂಬರ್ 2022

ಮೊಗಾಚ್ಯಾಂನೊ, ಕ್ರಿಸ್ತಯೆಣ್ಯಾಚ್ಯಾ ಕಾಳಾಚಿ ದುಸ್ರ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಸಂಭ್ರಮ್ಚೊ ಖಾತಿರ್ ಏಕ್ ಕುಟಮ್ ಜಾವ್ನ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಯ್ಚಿ ಪಾತ್ಕಿ ಜಿಣಿ ಬದ್ಲನ್ ನವಿ ಜಿಣಿ ಜಿಯೆಂವ್ಕ್ ಆಮ್ಕಾಂ ಉಲೊ ದಿತಾ. ಜೆಜು ಆಮ್ಚ್ಯಾ ಕಾಳ್ಜಾಂತ್ ಯೆತಾಸ್ತಾನಾ ತೊ ಆಮ್ಚೆ ಧಂಯ್ ನಿತಳ್ ಆನಿ ಪರಿವರ್ತನ್ ಜಾಲ್ಲೆಂ ಕಾಳಿಜ್ ಪಳೆಂವ್ಕ್ ಆಶೆತಾ. ದೆಕುನ್ ಹ್ಯಾ ಕ್ರಿಸ್ತಯೆಣ್ಯಾಚ್ಯಾ ಕಾಳಾರ್ ಆಮಿ ಅತ್ಮಿಕ್ ರಿತಿನ್ ಖರಿ ತಯಾರಾಯ್ ಕರುಂಕ್ ಜೆಜುಚಿ ಮಜತ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾಯಿಯಾ 11: 1-10  
 ಅಂತರ್‌ಗೀತ್ : ಕೀರ್ತನ್ 71  
 ದುಸ್ರೆಂ ವಾಚಪ್ : ರೊಮಾ. 15: 4-9  
 ಸುವಾರ್ತಾ : ಮಾತೆವ್ 3: 1-12

ಮಿಸಾಚೆಂ ಗಿತಾಂ

ಪ್ರವೇಶ್ : A 23  
 ಭೆಟೊವ್ಣಿ : C 12  
 ಕುಮ್ಗಾರ್ : D 7  
 ನಿರ್ಗಮನ್ : G 2

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಆಪ್ಲ್ಯಾಚ್ ಪುತಾಕ್ ಆಮಿ ಸೊಡ್ವಣ್ ಕರ್ಚ್ಯಾಕ್ ಆಮ್ಕಾಂ ಪಾಟಯ್ಲಲ್ಯಾ  
ತ್ಯಾ ವರ್ತ್ಯಾ ಬಾಪಾಲಾಗಿಂ ಆತಾಂ ಆಮಿಂ ಮಾಗ್ಣಿಂ ಉಚಾರ್ಚ್ಯಾಂ.

1. ಮೊಗಾಳಾ ಬಾಪಾ, ಪಾಪಾಸಾಯ್ಬ್, ಬಿಸ್ಪ್ ಆನಿ ಸರ್ವ್ ಆಮ್ಚ್ಯಾ ಧಾರ್ಮಿಕ್ ಮುಖೆಲ್ಯಾಂನಿ ತಾಂಕಾಂ ದಿಲ್ಲಿ ಜವಾಬ್ದಾರಿ ಸಮ್ಜುನ್ ತಾಂಚ್ಯಾ ಉತ್ರಾಂ ಆನಿ ಕರ್ಣ್ಯಾಂ ಮುಖಾಂತ್ ಲೊಕಾಚ್ಯಾ ಅತ್ಮಿಕ್ ಪರಿವರ್ತನಾ ಖಾತಿರ್ ನಿರಂತರ್ ವಾವುಂಕ್ ಜಾಯ್ ಆಸ್ಲಿ ಮಜತ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮಿಂ ಮಾಗ್ಣಿಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಪುಡ್ಯಾರಾಂನಿ ಧರ್ಮ್, ಜಾತ್ಕಾತ್ ಲೆಖಿನಾಸ್ತಾನಾ ತಾಂಕಾಂ ಮೆಳ್‌ಲ್ಲೊ ಅಧಿಕಾರ್ ಸರ್ವಾಂಚ್ಯೆ ಉದರ್ಗತೆ ಖಾತಿರ್ ಉಪಯೋಗ್ ಕರುಂಕ್ ಆನಿ ಅನ್ಯಾಯಾ ವಿರೋದ್ ಝುಜೊಂಕ್ ತಾಂಚೆ ಧಂಯ್ ಬರೆಂ ಮನ್ ಆಸಾ ಕರ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಂತ್ ತಶೆಂ ಫಿರ್ಗಜೆಂತ್ಲ್ಯಾ ಸರ್ವ್ ಪಿಡೆಸ್ತಾಂಕ್ ತುಂ ರಾಕ್ ಆನಿ ಸಾಂಬಾಳ್. ತಾಂಕಾಂ ಬರಿ ಭಲಾಯ್ಕಿ ದಿ. ತಾಂಚ್ಯಾ ಕಷ್ಟಾ ದುಖಾಂ ಅನ್ವಾರಾಂ ಮಧೆಂ ತುಂ ತಾಂಚ್ಯಾ ಸಾಂಗಾತಾ ಆಸಾಯ್ ಮ್ಹಳ್ಳೊ ಭರ್ವಸೊ ತಾಂಕಾಂ ಯೆಶೆಂ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಯುವಜಣಾಂನಿ ತಶೆಂ ಭುರ್ಗ್ಯಾಂನಿ ತಾಂಚ್ಯೆ ಜಿಣಿಯೆಂತ್ ತುಜಿ ಶಿಕೊವ್ಣ್ ಪಾಳ್ ತುಕಾ ಸಾಕ್ಸ್ ದಿಶೆಂ ಕರ್. ಆಶೆಂ ತಾಂಚೊ ಸಾರ್ಕೊ ಭೆಸ್ ವಿಂಚುನ್ ಕಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಕುಟ್ಮಾಂತ್ ಆಸ್‌ಲ್ಲೊ ರಾಗ್, ಮಸರ್, ಹಗೆಂ, ಜಿದ್ದಾ ಪಯ್ಸ್ ಕರುನ್ ಆಮಿಂ ಕುಟ್ಮಾಂ ಮೊಗಾಚಿಂ, ಎಕ್ವಟಾಚಿಂ, ಶಾಂತಿ ಸಮಾಧಾನಾಚಿಂ ಮಂದಿರಾಂ ಜಾವ್ನ್ ಜಿಯೆಶೆಂ ಆಮ್ಕಾಂ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ತುಜಿ ಶಿಕೊವ್ಣ್ ಆಮ್ಚ್ಯಾ ಜಿಣಿಯೆಂತ್ ಪಾಳ್ ಭಾವಾರ್ಥಾಂತ್ ಧಿರ್ ರಾವುಂಕ್ ಆನಿ ತುಜೊ ಅನ್ನೊಗ್ ಹೆರಾಂಕ್ ವಾಂಟುಂಕ್ ಜಾಯ್ ಆಸ್ಲಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

## ಕ್ರಿಸ್ತಾಯೆಣ್ಯಾಚ್ಯಾ ಕಾಳಾಚೊ ದುಸ್ರೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ನ್ಯಾಯ್-ನಿತಿಖಾಲ್ ದುಬ್ಳ್ಯಾ-ಧಾಕ್ಟ್ಯಾಂಚಿ ತೊ ನೀತ್ ಕರ್ತಲೊ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 11:1-10

ಜೆಸ್ವೆಚಾ ಮುಳಾಕ್ ಏಕ್ ಕೋಂಬ್ ಫುಟ್ತಲೊ,  
 ಆನಿ ತಾಚ್ಯಾ ಪಾಳಾಂತ್ಲಿ ಏಕ್ ಕೊಮಿ, ಉಪ್ಜತಲಿ.  
 ಸರ್ವೆಸ್ಪರಾಚೊ ಅತ್ಮೊ ತಾಚೆರ್ ಯೆವ್ನ್ ರಾವ್ತಲೊ:  
 ಜಾಣ್ವಾಯೆಚೊ ಆನಿ ಸಮ್ಜಣೆಚೊ ಅತ್ಮೊ,  
 ಬುದಿಚೊ ಆನಿ ಪದ್ವೆಚೊ ಅತ್ಮೊ,  
 ಸರ್ವೆಸ್ಪರಾಚ್ಯಾ ಶಾಣೆಪಣಾಚೊ ಆನಿ ಭಿರಾಂತಿಚೊ ಅತ್ಮೊ;  
 ಸರ್ವೆಸ್ಪರಾಚಿ ಭಿರಾಂತ್ ತಾಚೆಂ ಪ್ರೇರಣ್ ಜಾತಲಿ.  
 ತೊ ವಯ್ಲ್ಯಾ ವಯ್ರ್ ಪಳೆವ್ನ್ ನ್ಯಾಯ್-ನೀತ್ ಕರ್ಚೊ ನಾ,  
 ಲೊಕಾಚೆಂ ಆಯ್ಕುನ್ ತೊ ಫರ್ಮಾಣ್ ಮಾರ್ಚೊ ನಾ.  
 ತೊ ಪ್ರಾಮಾಣೆಕ್ಪಣಾನ್ ದುಬ್ಳ್ಯಾಂಕ್ ನ್ಯಾಯ್ ಕರುನ್ ದಿತಲೊ,  
 ದೆಶಾಚ್ಯಾ ಲ್ಹಾನ್ವಿಕಾಂ ಖಾತಿರ್ ನಿತೀನ್ ನಿರ್ಣಯ್ ಘೆತಲೊ;  
 ಆಪ್ಲ್ಯಾ ಉತ್ರಾಚೆ ಬೊಡಿಯೆನ್ ದೆಶಾಕ್ ತೊ ಮಾರ್ ದಿತಲೊ  
 ಆನಿ ಆಪ್ಲ್ಯಾ ವೊಂಟಾಂಚ್ಯಾ ಶ್ವಾಸಾನ್ ನಷ್ಟ್ಯಾಂಚೊ ನಾಸ್ ಕರ್ತಲೊ.  
 ಪ್ರಾಮಾಣೆಕ್ಪಣ್ ತಾಚ್ಯಾ ಪೆಂಕ್ಪಾಚೊ ಪಟ್ಕೊ ಜಾತಲೊ  
 ಆನಿ ವಿಶ್ವಾಸಿಪಣ್ ತಾಚೊ ಕಮರ್-ಬಂದ್.

ಸುಣೆಂವಾಗೂಟ್ ಶೆಳಿಯೆ ಸಾಂಗಾತಾ ಜಿಯೆತಲೆಂ  
 ಆನಿ ಬೊಕ್ಡೆಬೀಲ್ ಚಿಟ್ಯಾವಾಗಾಚೆ ಕುಶಿಕ್ ಆಡ್ ಪಡ್ತಲೊ.  
 ವಾಸ್ತುಂ ಆನಿ ಶಿಂವ್ ಸಾಂಗಾತಾ ಚರ್ತಲಿಂ  
 ಆನಿ ಏಕ್ ಲ್ಹಾನ್ ಭುರ್ಗೊ ತಾಂಕಾಂ ರಾಕ್ತಲೊ.  
 ಗಾಯ್ ಆನಿ ಆಂಸೆಲ್ ಇಷ್ಟಾಗತಿಂತ್ ಆಸ್ತಲಿಂ  
 ಆನಿ ತಾಂಚೆಂ ಪಿಲಾಂ ಸಾಂಗಾತಾ ನಿದ್ತಲಿಂ.  
 ಶಿಂವ್ ಬಯ್ಲಾ ಭಾಶೆನ್ ತಣ್ ಖಾತಲೊ.

ದುದಾಚೆಂ ಬಾಳೆಂ ಸೊರ್ಪಾಚ್ಯಾ ಬಿಳಾಚೆರ್ ಖೆಳ್ತಲೆಂ,  
 ಲ್ಹಾನ್ ಭುರ್ಗೆಂ ಆಗಿಯಾಚ್ಯಾ ಬಿಳಾಂತ್ ಹಾತ್ ಘಾಲ್ತಲೆಂ.  
 ಮ್ಹಜ್ಯಾ ಆಖ್ಯಾ ಪವಿತ್ರ್ ಪರ್ವತಾರ್  
 ಕೋಣ್‌ಚ್ ವಾಯ್ಸ್ ಕರಿನಾ,  
 ಕೋಣ್‌ಚ್ ದೆಸ್ಪಾಟ್ ಕರಿನಾ;  
 ಕಿತ್ಯಾಕ್ ಜಶೆಂ ದರ್ಯಾಕ್ ಭರ್ತಿ ಯೆತಾ,  
 ತಶೆಂ ವೃದ್ಧಿ ಸರ್ವೆಸ್ಪರಾಚ್ಯಾ ಗಿನ್ಯಾನಾನ್ ಭರೊನ್ ಯೆತಲಿ.  
 ತ್ಯಾ ದಿಸಾ ಜೆಸ್ಸೆಚೆಂ ಪಾಳ್  
 ಸಗ್ಳ್ಯಾ ರಾಷ್ಟ್ರಾಂಕ್ ಏಕ್ ಖುಣಾ ಕಶಿ ಉಬೆಂ ರಾವ್ತಲೆಂ,  
 ಸಗ್ಳಿಂ ರಾಷ್ಟ್ರಾಂ ತಾಕಾ ಸೊದುನ್ ಯೆತಲಿಂ  
 ಆನಿ ತಾಚೆಂ ಘರ್ ಮಹಿಮೆವಂತ್ ಜಾತಲೆಂ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 71:2, 7-8, 12-13, 17

ಶ್ಲೋಕ್: ತಾಚ್ಯಾ ದಿಸಾಂನಿ ನೀತ್ ವಿಸ್ತಾರ್ತಲಿ ಆನಿ ಸಂಪೂರ್ಣ್ ಶಾಂತಿ ವಸ್ತಲಿ.

ಕೀ. 71:7

1. ಸರ್ವೆಸ್ಪರಾ, ರಾಯಾಕ್ ತುಜ್ಯಾ ನ್ಯಾಯ್-ನೀತ್ ಶಿಕೊವ್ನ್ ದೀ,  
 ರಾಯ್-ಕುಂವರ್ ಜಾವ್ನಾಸ್ಲಲ್ಯಾ ತಾಕಾ ತುಜೆಂ ನಿತಿವಂತ್ಪಣ್ ವಾಂಟುನ್ ದೀ;  
 ತೊ ನ್ಯಾಯ್-ನಿತಿನ್ ತುಜೆ ಪರ್ಜೆಚಿ ಮುನ್ಸುಬಿ ಕರ್ತಲೊ,  
 ಆನಿ ತುಜ್ಯಾ ದುರ್ಬಳ್ಯಾಂಕ್ ನೀತ್ ಕರ್ನ್ ದಿತಲೊ.
2. ತಾಚ್ಯಾ ದಿಸಾಂನಿ ನೀತ್ ವಿಸ್ತಾರ್ತಲಿ,  
 ಚಂದ್ರ್ ಸರಾಸರ್ ತಾಚಿ ಶಾಂತಿ ಬಾಳ್ತಲಿ.  
 ದರ್ಯಾ ಥಾವ್ನ್ ದರ್ಯಾ ಪರ್ಯಾಂತ್,  
 ನ್ಹಂಯ್ಚೊ ತಡಿ ಥಾವ್ನ್ ಭುಮಿಚೊ ಕೊನ್ನೊ ಪರ್ಯಾಂತ್,  
 ಚಲ್ತಲಿ ತಾಚಿ ರಾಜ್ಪಟ್ಟಿ.
3. ಕಿತ್ಯಾಕ್ ಉಲೊ ಮಾರ್ತಲ್ಯಾ ಗರೀಬಾಂಕ್,  
 ಆಧಾರ್ ನಾತ್ಲಲ್ಯಾ ದುಬ್ಳಾಂಕ್ ತೊ ಪಾವ್ತಲೊ;  
 ದುರ್ಗತಿಚ್ಯಾಂಕ್ ಆನಿ ದುರ್ಬಳ್ಯಾಂಕ್ ತೊ ದಯಾ ದಾಖಿಯ್ತಲೊ,  
 ಆನಿ ನಿರಾಧಾರ್ಯಾಂಚೊ ತೊ ಜೀವ್ ವಾಂಚಿಯ್ತಲೊ.

4. ಹರ್ಸಿಲ್ಲೆಂ ಜಾಂವ್ ತಾಚೆಂ ನಾಂವ್,  
 ಸುರ್ಯೆ ಆಸಾಸರ್ ತೆಂ ಬಾಳ್ಚೊಂ  
 ಪೃಥ್ವೆಚಿಂ ಸರ್ವ್ ಜನಾಂಗಾಂ ತಾಚೆ ಉದೆಶಿಂ ಆಪುಣ್ ಸದೆಂವ್ ಮ್ಹಣುನ್,  
 ತಾಕಾ ಲಾಭ್ಲೆಲೊ ಆಶೀರ್ವಾದ್ ಆಪ್ಣಾಂಕ್ಯೊ ಲಾಭೊಂ ಮ್ಹಣುನ್ ಪ್ರಾರ್ಥುಂ.

ದುಸ್ರೆಂ ವಾಚಪ್

ಕ್ರಿಸ್ತ್ ಸಗ್ಳ್ಯಾ ಮನ್ಶಾಕುಳಾಚಿ ಸೊಡ್ಪಣ್ ಕರ್ತಲೊ

ಸಾಂ ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಲ್ಯಾ ಪತ್ರಾಂತ್ಲೆಂ ವಾಚಪ್ ರೊಮಾ. 15:4-9

ಭಾವಾಂ-ಭಯ್ಲಿಂನೋ,

ಪವಿತ್ರ್ ಪುಸ್ತಕಾಂತ್ ಬರೊವ್ನ್ ಘಾಲ್ಚೊ ಸಂಗಿ ಆಮ್ಕಾಂ ಶಿಕೊವ್ನ್ ದಿವ್ಚೆ ಖಾತಿರ್ ಬರೊವ್ನ್ ಘಾಲ್ಯಾತ್. ತಾಂಣೆಂ ದಿಲ್ಲೆ ಸೊಸ್ಣಿಕಾಯೆ ಆನಿ ಉತ್ತೇಜನಾ ವರ್ವಿಂ ಆಮಿ ಭರ್ವಸೊ ಧರ್ಚೆ ಖಾತಿರ್ ತಾಂತ್ಲೊ ಸಂಗಿ ಬರಯ್ಲೆಲ್ಲೊ ಹೇ ಸೊಸ್ಣಿಕಾಯೆಚೆಂ ಆನಿ ಉತ್ತೇಜನಾಚೆಂ ಮೂಳ್ ಜಾವ್ನಾಸ್ಲೆಲ್ಲೊ ದೇವ್ ತುಮಿ ಚೆಜು ಕ್ರಿಸ್ತಾಚೆ ದೆಖಿ ಪರ್ಮಾಣೆಂ ಜಿಯೆಶೆಂ ತುಮ್ಕಾಂ ಏಕ್ ಮನಾಚಿಂ ಕರುಂ. ಹಾಚೆ ವರ್ವಿಂ ಏಕ್‌ಚ್ ಕಾಳ್ಜಾನ್ ಆನಿ ಏಕ್‌ಚ್ ತಾಳ್ಕಾನ್ ಆಮ್ಚ್ಯಾ ಸೊಮಿಯಾ ಚೆಜು ಕ್ರಿಸ್ತಾಚ್ಯಾ ಬಾಪಾಕ್ ತುಮಿ ಸಮೆಸ್ತ್ ವಾಖಾಣುಂಕ್ ಪಾವ್ತಲ್ಯಾತ್.

ತರ್ ಕ್ರಿಸ್ತಾನ್ ತುಮ್ಕಾಂ ದೆವಾಚೆ ಮಹಿಮೆ ಖಾತಿರ್ ಮಯ್ಜಾಸಾನ್ ಲಾಗಿಂ ಘೆತ್ಲಲೆ ಬರಿ, ತುಮಿಯೊ ಏಕಾಮೆಕಾ ಧಂಯ್ ಮಾಯಾಂನೊಗಾನ್ ಚಲಾ. ಆಪುಣ್ ವಿಶ್ವಾಸಿ ಮ್ಹಣ್ ದಾಖೊವ್ಚೆ ಖಾತಿರ್ ದೆವಾನ್ ಆಮ್ಚ್ಯಾ ಪುರ್ವಜಾಂಕ್ ಕೆಲ್ಲೊ ಭಾಸಾವ್ಣೊ ಜ್ಯಾರಿ ಕರ್ನ್ ಕ್ರಿಸ್ತಾಕ್ ಜುದೆವಾಂಚೊ ಸೆವಕ್ ಕರ್ನ್ ನಮಿಯೆಲ್ಲೊ ಮ್ಹಣ್ ಹಾಂವ್ ಧೈರಾನ್ ಸಾಂಗ್ತಾಂ. ಹೆರ್ ಜಾತಿಂಚೊ ಲೋಕ್ ಆಪ್ಣಾಕ್ ದೆವಾನ್ ದಾಖಿಯೆಲ್ಲೆ ಕಾಕುಳ್ ಖಾತಿರ್ ತಾಕಾ ಮಹಿಮಾ ದಿತಾ; ಕಿತ್ಯಾಕ್ ಪವಿತ್ರ್ ಪುಸ್ತಕಿಂ ಅಶೆಂ ಮ್ಹಳಾಂ:

“ಹ್ಯಾ ಪಾಸತ್ ಹೆರ್ ಜಾತಿಂಚ್ಯಾ ಲೊಕಾ ಮಧೆಂ ಹಾಂವ್ ತುಕಾ ನಾಂವಾಡ್ತಲೊಂ. ಆನಿ ತುಜ್ಯಾ ನಾಂವಾಚಿ ಕೀರ್ತ್ ಗಾಯ್ತಲೊಂ.”

— ದೆವಾಚೆಂ ಉತರ್ ಹೆಂ.

ಉದ್ಧಾರ್

ಲೂಕ್ 3:4, 6

ಸರ್ವೆಸ್ಪರಾಕ್ ಜೈ, ಜೈ!  
 ಸರ್ವೆಸ್ಪರಾಚೊ ಮಾರಗ್ ತಯಾರ್ ಕರಾ,  
 ತಾಚೊ ವಾಟೋ ನೀಟ್ ಕರಾ;  
 ಸಗ್ಳೆಂ ಮನ್ಶಾಕುಳ್ ದೆವಾಚೆಂ ತಾರಣ್ ದೆಖ್ತಲೆಂ.  
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಜಿಣಿ ಬದಲಾ, ಕಿತ್ಯಾಕ್ ಸರ್ಗಿಂಚೆಂ ರಾಜ್, ಲಾಗಿಂ ಪಾವ್ಲಾಂ

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಮಾತೆ. 3:1-12

ತ್ಯಾ ದಿಸಾಂನಿ ಸ್ನಾನ್‌ದಾತಾರ್ ಜುವಾಂವ್ ಜುದೇಯಾಚ್ಯಾ ಅರಣ್ಯಾಂತ್ ದಿಷ್ಟಿ ಪಡ್ಲೊ ಆನಿ ಅಶೆಂ ಪ್ರಸಂಗ್ ಕರಿಲಾಗ್ಲೊ: “ತುಂಚಿ ಪಾತ್ಕಿ ಜಿಣಿ ಬದಲಾ, ಕಿತ್ಯಾಕ್ ಸರ್ಗಿಂಚೆಂ ರಾಜ್, ಲಾಗಿಂ ಪಾವ್ಲಾಂ.” ತಾಚೆಚ್ ವಿಶ್ಯಾಂತ್ ತೆಂ ಇಸಾಯಿಯಾ ಪ್ರವಾದ್ಯಾನ್ ಸಾಂಗ್ಲೆಂ:

“ಅರಣ್ಯಾಂತ್ ಏಕ್ ತಾಳೊ ಬೋಬ್ ಮಾರ್ತಾ;  
ಸೊಮಿಯಾಕ್ ಏಕ್ ವಾಟ್ ತಯಾರ್ ಕರಾ;  
ತಾಚ್ಯಾ ಪಯ್ಲಾಕ್ ರಸ್ತೊ ನೀಟ್ ಕರಾ.”

ಜುವಾಂವ್ ಕರ್ಯಾಂವೆಚೆಂ ವಸ್ತುರ್ ನ್ಹೆಸ್ಲೊ ಆನಿ ತಾಣೆಂ ಪೆಂಕ್ಚಾಕ್ ಚಾಮ್ಚ್ಯಾಚೊ ಪಾಟೊ ಬಾಂಧ್ಲೊ; ದೆಂಪೆ ಆನಿ ರಾನ್ ಮ್ಹೊಂವ್ ತಾಚೆಂ ಖಾಣ್. ತವಳ್ ಜೆರುಜಲೆಮ್ ಶಹರಾಂತ್ಲೊ, ಜುದೇಯಾಚ್ಯಾ ಆಖ್ಯಾ ಪ್ರಾಂತಾಂತ್ಲೊ ಆನಿ ಯೊರ್ದಾನ್ ನ್ಹಂಯ್ ಬಗ್ಚ್ಯಾ ಸಗ್ಳ್ಯಾ ಬಯ್ಲಾಂತ್ಲೊ ಲೋಕ್ ತಾಚೆ ಸರ್ಶಿಂ ವೆತಾಲೊ ಆನಿ ಆಪ್ಲಿಂ ಪಾತ್ಕಾಂ ಉಚಾರ್ನ್ ಯೊರ್ದಾನ್ ನ್ಹಂಯ್ ತಾಚ್ಯಾ ಹಾತಾಂತ್ಲೆಂ ಸ್ನಾನ್ ಘೆತಾಲೊ.

ಫಾರಿಜೆವಾಂ ಆನಿ ಸಾದುಸೆವಾಂ ಮಧ್ಲೆ ಸಬಾರ್ ಜಣ್ ಸ್ನಾನ್ ಘೆಂವ್ಕ್ ಆಪ್ಣಾ ಸರ್ಶಿಂ ಯೆತಾಲೆ ತೆಂ ಪಳೆವ್ನ್ ಜುವಾಂವ್ನ್ ತಾಂಕಾಂ ಮ್ಹಳೆಂ: “ಹತ್ತ್, ಆಗ್ಣ್ಯಾಚ್ಯಾ ಪಿಲಾಂನೋ, ಯೆಂವ್ಕ್ ಆಸಾ ತ್ಯಾ ಕ್ರೋಧಾ ಥಾವ್ನ್ ತುಮಿ ಚುಕೊವ್ನ್ ಘೆವ್ಯೆತ್ ಮ್ಹಣ್ ಕೊಣೆಂ ತುಮ್ಕಾಂ ಚತ್ರಾಯ್ ದಿಲಿ? ತರ್ ತುಂಚಿ ಪಾತ್ಕಿ ಜಿಣಿ ಬದಲ್ಚೊ ಮ್ಹಣ್ ದಾಖೊವ್ನ್ ದಿತಾತ್ ತ್ಯೊ ಕರ್ನೊ ಆಧಾರಾ. ‘ಆಮ್ಕಾಂ ಆಬ್ರಾಹಾಮ್ ಆಮ್ಚೊ ಬಾಪ್ ಆಸಾ’ ಮ್ಹಣುನ್ ತುಂಚೆ ಇತ್ಲ್ಯಾಕ್ ಮ್ಹಣುಂಕ್ ಧೈರ್ ಘೆನಾಕಾತ್. ಹಾಂವ್ ತುಮ್ಕಾಂ ಸಾಂಗ್ತಾಂ: ಹ್ಯಾಚ್ ಘಾತ್ರಾಂ ಥಾವ್ನ್ ಆಬ್ರಾಹಾಮಾಕ್ ಸಂತತ್ ಉತ್ಪನ್ನ್ ಕರ್ಚಿ ದೆವಾಕ್ ಸಾಮರ್ಥಿ ಆಸಾ. ಇತ್ಲ್ಯಾ ಭಿತರ್‌ಚ್ ರುಕಾಂಚ್ಯಾ ಮುಳಾಕ್ ಕುರಾಡ್ ದವರ್ನ್ ಜಾಲ್ಯಾ. ದೆಕುನ್ ಬರೊ ಫೊಳ್ ದೀನಾ ತೊ ಹರೈಕ್ ರೂಕ್ ಕಾತರ್ತಲೆ ಆನಿ ಉಜ್ಯಾಂತ್ ಉಡಯ್ತಲೆ. ದೆವಾ ಥಂಯ್ ತುಮ್ಕಾಚ್ ಪಾಟಿಂ ಪರ್ತೊಣ್ಯಾಚೊ ಗುರ್ತ್ ಮ್ಹಣ್ ಹಾಂವ್ ತುಮ್ಕಾಂ ಉದ್ಯಾನ್ ಸ್ನಾನ್ ದಿತಾಂ. ಪುಣ್ ಮ್ಹಜ್ಯಾ ಪಾಟ್ಲಾನ್ ಯೆತಾ ತೊ ಮ್ಹಜೆ ಪ್ರಾಸ್ ಬಳಿಷ್; ತಾಚ್ಯಾ ಪಾಂಯಾಂಚ್ಯೊ ವ್ಹಾಣೊ ವ್ಹಾಪೊಂವ್ಕ್ ಸಯ್ತ್ ಹಾಂವ್ ಯೋಗ್ ನ್ಹಂಯ್. ತೊ ತುಮ್ಕಾಂ ಪವಿತ್ರ್ ಆತ್ಮ್ಯಾನ್ ಆನಿ ಉಜ್ಯಾನ್ ಸ್ನಾನ್ ದಿತಲೊ. ಆಪ್ಲೆಂ ಸುಪ್ ತಾಣೆಂ ಆತಾಂ ಹಾತಾಂತ್ ಧರ್ಲಾಂ ಆನಿ ಆಪ್ಲಿ ಧಾನಿ ತೊ ಆಸುಡ್ ನಿತಳ್ ಕರ್ತಲೊ. ಆಪ್ಲೊ ಗೋಂವ್ ತೊ ತುಂಚೊ ಭರ್ತಲೊ. ಪುಣ್ ಪೋಲ್ ಕೆದಿಂಚ್ ಪಾಲ್ವನಾ ತಸಲ್ಯಾ ಉಜ್ಯಾಂತ್ ಘಾಲ್ನ್ ಲಾಸ್ತಲೊ.”

— ದೆವಾಚೆಂ ಉತರ್ ಹೆಂ.